॥ श्रीहरि: ॥ 
श्रीविष्णुसहस्त्रनामस्तोत्रम्‌ ( मूलमात्रम्‌ ) 


शान्ताकारं भुजगशयनं पदानाभं सुरेशं 
विश्वाधारं गगनसदूशं मेघवर्णं शुभाङ्गम्‌। 


लक्ष्मीकान्तं कमलनयनं योगिभिर्ध्यानगम्यं 
वन्दे विष्णुं भवभयहरं सर्वलोकैकनाथम्‌॥ 


~~~ (0 mI 


3% 
श्रीपरमात्मने नमः 


अथ श्रीविष्णुसहस्त्रनामस्तोत्रम्‌ 
यस्य स्मरणामात्रेण जन्मसंसारवन्धनात्‌। 
क्रिमुच्यते नमस्तस्मै विष्णवे प्रभविष्णवे ॥ 
नमः समस्तभूतानामादिभूताय भूभृते। 
अनेकरूपरूपाय विष्णवे प्रभविष्णवे ॥ 

वैशम्पायन उवाच 

श्रुत्वा धर्मानशेषेण पावनानि च सर्वशः। 
सुधिष्ठिरः शान्तनवं पुनरेवाभ्यभाषत॥ १ ॥ 


डु श्रीविष्णुसहस्त्रनामस्तोत्रम्‌ 

युधिष्ठिर उवाच 
किमेकं दैवतं लोके किं वाप्येकं परायणम्‌। 
स्तुवन्तः कं कमर्चन्तः प्राप्नुयुर्मानवाः शुभम्‌॥ २॥ 
को धर्मः सर्वधर्माणां भवतः परमो मतः। 
किं जपन्मुच्यते जन्तुर्जन्मसंसारनन्धनात्‌॥ ३॥ 

भीष्म उवाच 

जगत्प्रभुं देवदेवमनन्तं पुरु षोत्तमम्‌। 
स्तुबन्नामसहस्त्रेणा पुरुषः सततोत्थितः ॥ ४॥ 
तमेव चार्चयन्नित्यं भक्त्या पुरुषमव्ययम्‌ । 
ध्यायन्स्तुवन्नमस्यंश्च यजमानस्तमेव च॥५॥ 


श्रीविष्णुसहस्त्रनामस्तोत्रम्‌ ५ 
अनादिनिधनं विष्णुं सर्वलोकमहेश्वरम्‌। 
लोकाध्यक्षं स्तुवन्नित्यं सर्वदुःखातिगो भवेत्‌॥ ८६ ॥ 
ब्रह्मण्यं सर्वधर्मज्ञं लोकानां कौीर्तिवर्धनम्‌। 
लोकनाथं महद्भूतं सर्वभूतभवोद्धवम्‌॥ ७ ॥ 
एष मे सर्वधर्माणां धर्मोऽधिकतमो मतः। 
यद्भक्त्या पुण्डरीकाक्षं स्तवैरर्चेन्नरः सदा॥ ८ ॥ 
परमं यो महत्तेजः परमं यो महत्तपः । 
परमं यो महद्ञ्रह्म परमं यः परायणम्‌॥ ९ ॥ 
पक्रित्राणां पवित्रं यो मङ्गलानां च मङ्गलम्‌ । 
दैवतं देवतानां च भूतानां योऽव्ययः पिता॥ १०॥ 


६ श्रीविष्णुसहस्त्रनामस्तोत्रम्‌ 

यतः: सर्वाणि भूतानि भवन्त्यादियुगागमे | 
यस्मिश्च प्रलयं यान्ति पुनरेव युगक्षये॥ ११ ॥ 
तस्य लोकप्रधानस्य जगन्नाथस्य भूपते। 
विष्णोर्नामसहस्त्रं मे श्वृणु पापभयापहम्‌॥ १२ ॥ 
यानि नामानि गौणानि विख्यातानि महात्मनः । 
ऋषिभिः परिगीतानि तानि वक्ष्यामि भूतये॥ १३ ॥ 
३% विश्वं विष्णुर्वषट्कारो भूतभव्यभवत्प्रभुः । 
भूतकृदभूतभृद्भावो भूतात्मा भूतभावनः॥ १४॥ 
पूतात्मा परमात्मा च मुक्तानां परमा गतिः । 
अव्ययः पुरुष: साक्षी क्षेत्रज्ञोऽक्षर एव च ॥ ९५॥ 


श्रीविष्णुसहस्त्रनामस्तोत्रम्‌ ७ 
योगो योगविदां नेता प्रधानपुरुषेश्वरः 
नारसिंहवपुः श्रीमान्केशवः पुरुषोत्तम: ॥ १६ ॥ 
सर्वः शर्वः शिव: स्थाणुर्भूतादिर्निधिरव्ययः 
सम्भवो भावनो भर्ता प्रभवः प्रभुरीश्वरः ॥ ९७॥ 
स्वयम्भूः शम्भुरादित्यः पुष्कराक्षो महास्वनः 
अनादिनिधनो धाता विधाता धातुरुत्तमः ॥ १८ ॥ 
अप्रमेयो हृषीकेशः पद्यनाभोऽमरप्रभुः 
विश्वकर्मा मनुस्त्वष्टा स्थविष्ठः स्थविरो श्रुवः ॥ १९ ॥ 
अग्राह्यः शाश्वतः कुष्णो लोहिताक्षः प्रतर्दनः 
प्रभूतस्त्रिककुब्धाम पवित्र मङ्गलं परम्‌॥ २० ॥ 


८ श्रीविष्णुसहस्त्रनामस्तोत्रम्‌ 

ईशान: प्राणद: प्राणो ज्येष्ठ: श्रेष्ठ: प्रजापति: । 
हिरण्यगर्भो भूगर्भो माधवो मधुसूदन: ॥ २९ ॥ 
ईश्वरो विक्रमी धन्वी मेधावी विक्रमः क्रम: । 
अनुत्तमो दुराधर्षः कृतज्ञः कृतिरात्मवान्‌॥ २२॥ 
सुरेशः शरणं शर्म विश्वरेताः प्रजाभवः । 

अहः संवत्सरो व्यालः प्रत्ययः सर्वदर्शनः ॥ २३॥ 
अजः सर्वेश्वरः सिब्द्धः सिद्द्धिः सर्वादिरच्युतः । 
वृषाकपिरमेयात्मा सर्वयोगविनिःसृतः ॥ २४॥ 
वसुर्वसुमनाः सत्यः समात्मा सम्मितः समः । 
अमोघः पुण्डरीकाक्षो वृषकर्मा वृषाकृतिः ॥ २५ ॥ 


श्रीविष्णुसहस्त्रनामस्तोत्रम्‌ ९ 
रूद्रो बहुशिरा बश्रुर्विश्‍वबयोनिः शुचिश्रवा: । 
अमृत: शाश्वतः स्थाणुर्वरारोहो महातपाः ॥ २६ ॥ 
सर्वगः सर्वविद्धानुर्विष्वक्सेनो जनार्दन: । 
वेदो वेदविदव्यङ्गो वेदाङ्गो वेदवित्कविः ॥ २७॥ 
लोकाध्यक्षः सुराध्यक्षो धर्माध्यक्षः कृताकृतः 
चतुरात्मा चचतुर्व्यूहश्चतुर्दष्ट्श्चतुर्भुजः ॥ २८ ॥ 
भ्राजिष्णुर्भोजनं भोक्ता सहिष्णुर्जगदादिजः । 
अनघो विजयो जेता विश्वयोनिः पुनर्वसु: ॥ २९ ॥ 
उपेन्द्रो वामनः प्रांशुरमोघः शुचिरूर्जितः 
अतीन्द्रः संग्रहः सर्गो धृतात्मा नियमो यमः ॥ ३०॥ 


श्रीविष्णुसहस्त्रनामस्तोत्रम्‌ 
वेद्यो वैद्यः सदायोगी वीरहा माधवो मधुः । 
अतीन्द्रियो महामायो महोत्साहो महाबलः ॥ ३९॥ 
महाबुद्द्रिर्महावीर्यो महाशाक्तिर्महाद्युतिः । 
अनिर्देश्यवपुः श्रीमानमेयात्मा महाद्रिध॒क्‌ ॥ ३२॥ 
महेष्वासो महीभर्ता श्रीनिवासः सतां गतिः । 
अनिरुन्द्रः सुरानन्दो गोविन्दो गोविदां पतिः ॥ ३३॥ 
मरीचिर्दमनो हंसः सुपर्णो भुजगोत्तमः । 
हिरण्यनाभः सुतपाः पद्मनाभः प्रजापतिः ॥ ३४॥ 
अमृत्युः सर्वदूक सिंहः सन्धाता सन्धिमान्स्थिरः । 
अजो दुर्मर्षणः शास्ता विश्रुतात्मा सुरारिहा॥ ३५ ॥ 


श्रीविष्णुसहस्त्रनामस्तोत्रम्‌ ११ 
गुरुर्गुरुतमो धाम सत्यः सत्यपराक्रमः । 
निमिषोऽनिमिषः स्त्रग्वी वाचस्पतिरुदारधीः ॥ ३६ ॥ 
अग्रणीर्ग्रामणीः श्रीमान्न्यायो नेता समीरण: । 
सहस्त्रमूर्धा विश्वात्मा सहस्त्राक्षः सहस्त्रपात्‌॥ ३७॥ 
आवर्तनो निवृत्तात्मा संवृतः सम्प्रमर्दनः 
अहः संवर्तको वह्निरनिलो धरणीधरः॥ ३८॥ 
सुप्रसादः प्रसन्नात्मा विश्वधृग्विश्वभुग्विभुः 
सत्कर्ता सत्कृतः साधुर्जह्नुर्नारायणो नरः॥ ३९॥ 
असंख्येयोऽप्रमेयात्मा विशिष्टः शिष्टकृच्छुचिः 
सिद्धार्थः सिद्धसंकल्पः सिद्द्रिदः सिद्धिसाधनः ॥ ४० ॥ 


१२ श्रीविष्णुसहस्त्रनामस्तोत्रम्‌ 

वृषाही वृषभो विष्णुर्वृषपर्वा वृषोदरः । 
वर्धनो वर्धमानश्च विविक्तः श्रुतिसागरः ॥ ४९ ॥ 
सुभुजो दुर्धरो वाग्मी महेन्द्रो वसुदो वसुः । 
नैकरूपो बृहद्रूप: शिपिक्रिष्टः प्रकाशनः ॥ ४२॥ 
ओजस्तेजोद्युतिधर: प्रकाशात्मा प्रतापनः । 
ऋन्द्वः स्पष्टाक्षरो मन्त्रश्चन्द्रांशुर्भास्करद्युतिः ॥ ४३॥ 
अमृतांशूद्भवो भानुः शशबिन्दु: सुरेश्वरः । 
औषधं जगतः सेतुः सत्यधर्मपराक्रमः ॥ ४४ ॥ 
भूतभव्यभवन्नाथः पवनः पावनोऽनलः । 
कामहा कामकृत्कान्तः कामः कामप्रदः प्रभुः ॥ ४५ ॥ 


श्रीविष्णुसहस्त्रनामस्तोत्रम्‌ १३ 
युगादिकृद्युगावर्ता नैकमायो महाशनः । 
अदृश्योञ्व्यक्तरूपश्च सहस्त्रजिदनन्तजित्‌ ॥ ४६ ॥ 
इष्टोडविशिष्ट: शिष्टेष्टः शिखण्डी नहुषो वृषः 
क्रोधहा क्रोधकृत्कर्ता विश्वबाहुर्महीधरः ॥ ४७ ॥ 
अच्युतः प्रथितः प्राणः प्राणदो वासवानुजः 
अपां निधिरधिष्ठानमप्रमत्तः प्रतिष्ठितः ॥ ४८ ॥ 
स्कन्दः स्कन्दधरो धुर्यो वरदो वायुवाहनः 
वासुदेवो बृहद्भानुरादिदेवः पुरन्दरः॥ ४९ ॥ 
अशोकस्तारणस्तारः शूरः शौरिर्जनेश्वरः 
अनुकूलः शतावर्तः पद्मी पद्यानिभेक्षणः॥ ५० ॥ 


१४ श्रीविष्णुसहस्त्रनामस्तोत्रम्‌ 
'पद्यनाभो5रविन्दाक्षः पदागर्भ: शारीरभृत्‌। 
महर्द्धविऋ#न्द्दों व॒न्द्धात्मा महाक्षो गरुडध्वजः ॥ ५९॥ 
अतुलः शरभो भीमः समयज्ञो हविर्हरिः । 
सर्वलक्षणलक्षण्यो लक्ष्मीवान्समितिञ्जयः ॥ ५२॥ 
विक्षरो रोहितो मार्गो हेतुर्दामोदरः सहः 
महीधरो महाभागो वेगवानमिताशनः ॥ ५३ ॥ 
उन्वः क्षोभणो देवः श्रीगर्भः परमेश्वरः 
करणां कारणां कर्ता विकर्ता गहनो गुहः ॥ ५४॥ 
व्यवसायो व्यवस्थानः संस्थानः स्थानदो धरुवः । 
परब्द्रिः परमस्पष्टस्तुष्टः पुष्टः शुभेक्षणः ॥ ५५॥ 


श्रीविष्णुसहस्त्रनामस्तोत्रम्‌ १५ 


रामो विरामो विरजो मार्गो नेयो नयो5नय: | 
वीरः शक्तिमतां श्रेष्ठो धर्मो धर्मविदुत्तमः ॥ ५६॥ 
वैकुण्ठः पुरुषः प्राणः प्राणदः प्रणवः पृथुः । 
हिरण्यगर्भः शात्रुघ्नो व्याप्तो वायुरधोक्षजः ॥ ५७॥ 
ऋतुः सुदर्शनः कालः परमेष्ठी परिग्रहः । 
उग्रः संवत्सरो दक्षो विश्रामो विश्वदक्षिणः ॥ ५८ ॥ 
विस्तारः स्थावरस्थाणुः प्रमाणां बीजमव्ययम्‌ । 
अर्थोऽनर्थो महाकोशो महाभोगो महाधनः ॥ ५९ ॥ 
अनिर्विण्णः स्थविष्ठो ऽ भूर्धर्मयूपो महामस्त्रः । 
नक्षत्रनेमिर्नक्षत्री क्षमः क्षामः समीहनः॥ ६०॥ 


१६ श्रीविष्णुसहस्त्रनामस्तोत्रम्‌ 

यज्ञ इज्यो महेज्यश्च क्रतुः सत्रं सतां गति: । 
सर्वदर्शी विमुक्तात्मा सर्वज्ञो ज्ञानमुत्तमम्‌॥ ६९॥ 
सुत्रतः सुमुख: सूक्ष्मः सुघोषः सुखदः सुहृत्‌। 
मनोहरो जितक्रोधो वीरबाराहुर्विदारणः॥ ६२॥ 
स्वापनः स्ववशो व्यापी नैकात्मा नैककर्मकृत्‌। 
वत्सरो वत्सलो वत्सी रत्नगर्भो धनेश्वरः ॥ ६३॥ 
धर्मगुव्धर्मकृन्द्वर्मी सदसत्क्षरमक्षरम्‌। 
अविज्ञाता सहस्त्रांशुर्विधाता कृतलक्षणाः ॥ ६४॥ 
गभस्तिनेमिः सत्त्वस्थः सिंहो भूतमहेश्वरः । 
आदिदेवो महादेवो देवेशो देवभृद्गुरुः ॥ ६५ ॥ 


श्रीविष्णुसहस्त्रनामस्तोत्रम्‌ १७ 
उत्तरो गोपतिर्गोप्ता ज्ञानगम्यः पुरातनः 
शरीरभूतभृदद्भोक्ता कपीन्द्रो भूरिदक्षिणः॥ ६६ ॥ 
सोमपोऽमृतपः सोमः पुरुजित्पुरुसत्तमः 
विनयो जयः सत्यसंधो दाशार्हः सात्वतां पतिः ॥ ६७॥ 
जीवो विनयिता साक्षी मुकुन्दो ऽमितविक्रमः 
अम्भोनिधिरनन्तात्मा महोदधिशयोऽन्तकः ॥ ६८ ॥ 
अजो महार्हः स्वाभाव्यो जितामित्रः प्रमोदनः 
आनन्दो नन्दनो नन्द: सत्यधर्मा त्रिविक्रमः ॥ ६९ ॥ 
महर्षिः कपिलाचार्यः कृतज्ञो मेदिनीपतिः 
त्रिषदस्त्रिदशाध्यक्षो महाशृङ्गः कृतान्तकृत्‌॥ ७०॥ 


१ श्रीविष्णुसहस्त्रनामस्तोत्रम्‌ 

महावराहो गोविन्दः सुषेणः कनकाङ्गदी । 

गुह्यो गभीरो गहनो गुप्तश्चक्रगदाधरः॥ ७१ ॥ 
वेधाः स्वाङ्गोऽजितः कृष्णो दूढः संकर्षणोऽच्युतः 
वरूणो वारुणो वृक्षः पुष्कराक्षो महामनाः ॥ ७२॥ 
भगवान्‌ भगहानन्दी वनमाली हलायुधः । 
आदित्यो ज्योतिरादित्यः सहिष्णुर्गतिसत्तमः ॥ ७३॥ 
सुधन्वा स्त्रण्डपरशुर्दारुणो द्रक्रिणप्रदः 
दिविस्पूक्सर्वदूग्व्यासो वाचस्पतिरयोनिजः ॥ ७४॥ 
त्रिसामा सामगः साम निर्वाण भेषजं भिषक । 
संन्यासकृच्छमः शान्तो निष्ठा शान्तिः परायणम्‌ ॥ ७५ ॥ 


श्रीविष्णुसहस्त्रनामस्तोत्रम्‌ १९ 
शुभाङ्ग: शान्तिदः स्त्रष्टा कुमुदः कुवलेशयः । 
गोहितो गोपतिर्गोप्ता वृषभाक्षो वृषप्रियः ॥ ७६ ॥ 
अनिवर्ती निवृत्तात्मा संक्षेप्ता क्षेमकृच्छिवः । 
श्रीवत्सवक्षाः श्रीवासः श्रीपतिः श्रीमतां वरः ॥ ७७॥ 
श्रीदः श्रीशः श्रीनिवासः श्रीनिधिः श्रीविभावनः । 
श्रीधरः श्रीकरः श्रेयः श्रीमाँल्लोकत्रया श्रयः ॥ ७८ ॥ 
स्वक्षः स्वङ्गः शतानन्दो नन्दि्ज्योतिर्गणोश्वरः । 
विजितात्मा विधेयात्मा सत्कीर्तिश्‍्छिन्नसंशयः॥ ७९ ॥ 
उदीर्णः सर्वतश्चक्षुरनीशः शाश्वतस्थिरः । 
भूशयो भूषणो भूतिर्विशोकः शोकनाशनः ॥ ८० ॥ 


२० श्रीविष्णुसहस्त्रनामस्तोत्रम्‌ 
अर्चिष्मानर्चितः कुम्भो विशुद्धात्मा विशोधनः 
अन्िरुन्द्ोऽप्रतिरथः प्रद्युम्नोऽमितविक्रमः॥ ८९ ॥ 
कालनेमिनिहा वीरः शौरिः शूरजनेश्वरः 
त्रिलोकात्मा त्रिलोकेशः केशवः केशिहा हरिः॥ ८ २॥ 
कामदेवः कामपालः कामी कान्तः कृतागमः । 
अनिर्देश्यवपुर्विष्णुर्वीरो ऽनन्तो धनञ्जयः ॥ ८३॥ 
ब्रह्मण्यो ब्रह्मकुद्ब्रह्मा ब्रह्म ब्रह्मविवर्धनः । 
ब्रह्मव्रिदत्राह्मणो ब्रह्मी ब्रह्मज्ञो ्राह्मणाप्रियः ॥ ८४॥ 
महाक्रमो महाकर्मा महातेजा महोरगः 
महाक्रतुर्महायज्चा महायज्ञो महाहविः ॥ ८५॥ 

स्तव्यः स्तवप्रियः स्तोत्रं स्तुतिः स्तोता रणप्रियः 
पूर्णः पूरयिता पुण्यः पुण्यकीर्तिरनामयः 
मनोजवस्तीर्थकरो वसुरेता वसुप्रदः 
वसुप्रदो वासुदेवो वसुर्वसुमना हविः 
सद्गतिः सत्कृतिः सत्ता सद्भूतिः सत्परायणः 
शूरसेनो यदुश्रेष्ठः सन्निवासः सुयामुनः 
भूतावासो वासुदेवः सर्वासुनिलयोऽनलः 
दर्पहा दर्पदो दूप्तो दुर्धरोऽथापराजितः 
व्रिश्वमूर्तिर्महामूर्तिर्दीप्तमूर्तिरमूर्तिमान्‌ 

अनेकमूर्तिरव्यक्तः शतमूर्तिः शताननः 


२१ 
। 
॥ ८८६ ॥ 


॥ ८७ ॥ 
। 
॥ ८2 ॥ 


॥८९॥ 
| 
॥ ९० ॥ 

एको नैकः सवः कः किं यत्तत्पदमनुत्तमम्‌। 
लोकबन्धुर्लोकनाथो माधवो भक्तवत्सलः ॥ ९ १ ॥ 
सुवर्णवर्णो हेमाङ्गो वराङ्गश्चन्दनाङ्गदी | 
वीरहा विषमः शून्यो घृताशीरचलश्चलः ॥ ९२॥ 
अमानी मानदो मान्यो लोकस्वामी त्रिलोकधृक । 
सुमेधा मेधजो धन्यः सत्यमेधा धराधरः॥ ९३ ॥ 
तेजोवृषो द्युतिधरः सर्वशस्त्रभृतां वर: । 
प्रग्रहो निग्रहो व्यग्रो नैकश्वृद्ो गदाग्रजः ॥ ९४॥ 
चतुर्मूर्तिश्चतुर्बाहुश्चतुर्व्यूहश्चतुर्गतिः । 
चतुरात्मा चतुर्भावश्चतुर्वेदवरिदेकपात्‌॥ ९५ ॥ 


श्रीविष्णुसहस्त्रनामस्तोत्रम्‌ २३ 
समावर्तोऽनिवृत्तात्मा दुर्जयो दुरतिक्रमः । 
दुर्लभो दुर्गमो दुर्गो दुरावासो दुरारिहा॥ ९६ 
शुभाङ्गो लोकसारङ्गः सुतन्तुस्तन्तुवर्धनः । 
इन्द्रकर्मा महाकर्मा कृतकर्मा कृतागमः ॥ ९७ 
उद्धवः सुन्दरः सुन्दो रत्ननाभः सुलोचनः । 
अर्को वाजसनः शृङ्गी जयन्तः सर्वविज्जयी ॥ ९८ 
सुवर्णबिन्दुरक्षोभ्यः सर्ववागीश्वरेश्वरः । 
महाहुदो महागर्तो महाभूतो महानिधिः॥ ९९ 
कुमुदः कुन्दरः कुन्दः पर्जन्यः पावनोऽनिलः । 
अमृताशोऽमृतवपुः सर्वज्ञः सर्वतोमुखः ॥ १०० ॥ 

सुलभ: सुत्रतः सिब्द्धः शत्रुजिच्छत्रुतापनः । 
न्यग्रोधो दुम्बरो ऽश्वत्थश्चाणूरान्ध्रनिषूदनः ॥ १०१ ॥ 
सहस्त्रारचि: सप्तजिह्वः सप्तैधाः सप्तवाहनः । 
अमूर्तिरनघोडचिन्त्यो भयकृद्धयनाशानः ॥९०२॥ 
अणुर्बृहत्कृशः स्थूलो गुणभ्‌न्निर्गुणो महान्‌ । 

अधृतः स्वधृतः स्वास्यः प्राग्वंशो वंशवर्व्दन: ॥ ९०३ ॥ 
भारभृत्कथितो योगी योगीशः सर्वकामदः । 

आश्रमः श्रमणाः क्षामः सुपर्णो वायुवाहनः ॥ १०४॥ 
धनुर्धरो धनुर्वेदो दण्डो दमयिता दमः। 
अपराजितः सर्वसहो नियन्ता नियमो यमः॥ १०५ ॥ 


श्रीविष्णुसहस्त्रनामस्तोत्रम्‌ २५ 
सत्त्ववान्सात्त्विक: सत्यः सत्यधर्मपरायणः । 
अभिप्राय: प्रियार्होऽर्हः प्रियकृत्प्रीतिवर्धनः ॥ १०६ ॥ 
विहायसगतिर्ज्यातिः सुरुचिर्हतभुग्विभुः 
रविर्विरोचनः सूर्यः सविता रविलोचन: ॥ ९०७॥ 
अनन्तो हुतभुग्भोक्ता सुखदो नैकजोऽग्रजः । 
अनिर्विण्णः सदामर्षी लोकाधिष्ठानमद्भुतः ॥ १०८ ॥ 
सनात्सनातनतमः कपिल: कपिरप्ययः । 
स्वस्तिदः स्वस्तिकृत्स्वस्तिस्वस्तिभुक्स्वस्तिदक्षिण: ॥ ९०९ ॥ 
अरौद्रः कुण्डली चक्री विक्रम्यूजितशासनः 
शब्दातिगः शब्दसहः शिशिरः शर्वरीकरः ॥९९०॥ 

अक्रूरः पेशलो दक्षो दक्षिण: क्षमिणां वरः 
विद्वत्तमो वीतभयः पुण्यश्रवणकोर्तनः॥ १११ ॥ 
उत्तारणो दुष्कृतिहा पुण्यो दुःस्वप्ननाशनः 
वीरहा रक्षण: सन्तो जीवनः पर्यवस्थितः ॥ ११२ ॥ 
अनन्तस्ठपो ऽनन्तश्रीरजितमन्युर्भयापहः । 

चतुरस्त्रो गभीरात्मा विदिशो व्यादिशो दिशः ॥ ११३ ॥ 
अनादिर्भूर्भुवो लक्ष्मीः सुवीरो रुचिराङ्गदः 
जननो जनजन्मादिभीमो भीमपराक्रमः ॥ ११४ ॥ 
आधारनिलयोऽधाता पुष्पहासः प्रजागरः । 

ऊर्ध्वगः सत्पथाचारः प्राणदः प्रणव: पणः ॥ ९९५ ॥ 


श्रीविष्णुसहस्त्रनामस्तोत्रम्‌ २७ 
प्रमाणां प्राणनिलयः प्राणभृत्प्राणजीवन: । 
तत्त्वं तत्त्वविदेकात्मा जन्ममृत्युजरातिगः ॥ ११६ ॥ 
भूर्भुवःस्वस्तरुस्तारः सविता प्रपितामहः 
यज्ञो यज्ञपतिर्यज्वा यज्ञाङ्गो यञ्चवाहनः ॥ ११७ ॥ 
यज्ञभदज्ञकृदाज्ञी यज्ञभुग्यज्ञसाधन: । 
सज्ञान्तकृद्यज्ञगुह्यमन्नमन्नाद एव च॥९९८॥ 
आत्मयोनिः स्वयंजातो वैखानः सामगायनः । 
देवकीनन्दनः स्त्रष्टा क्षितीशः पापनाशनः ॥ ९९९ ॥ 
शङ्खभून्नन्दको चक्रो शार्ङ्गधन्वा गदाधर: 
रथाङ्कपाणिरक्षोभ्यः सर्वप्रहरणायुधः ॥ १२० ॥ 

॥ सर्वप्रहरणायुध 3३% नम इति॥ 


इतीट्‌ कीर्तनीयस्य केशवस्य महात्मनः । 
नाम्नां सहस्त्रं दिव्यानामशेषेण प्रकीर्तितम्‌॥ १२१ ॥ 
ख इदं शृणुयान्नित्यं यश्चापि परिकीर्तयेत्‌। 
नाशुभं प्राप्नुयात्किञ्चित्सोऽमुत्रेह च मानव: ॥ १२२ ॥ 
वेदान्तगो ब्राह्मणः स्यात्क्षत्रियो विजयी भवेत्‌। 
वैश्यो धनसमृद्धः स्याच्छूद्रः सुखमवाप्नुयात्‌ ॥ १२३ ॥ 
धर्मार्थी प्राप्नुयान्द्वर्ममर्थार्थी चार्थमाप्नुयात्‌। 
कामानवाप्नुयात्कामी प्रजार्थी प्राप्नुयात्प्रजाम्‌॥ १२०४ ॥ 


श्रीविष्णुसहस्त्रनामस्तोत्रम्‌ २९ 
भक्तिमान्यः सदोत्थाय शुचिस्तद्गतमानस: । 
सहस्त्रं वासुदेवस्य नाम्नामेतत्प्रकीर्तयेत्‌॥ ९२५ ॥ 
यशः प्राप्नोति विपुलं ज्ञातिप्राधान्यमेव च। 
अचलां श्रियमाप्नोति श्रेयः प्राप्नोत्यनुत्तमम्‌॥ १२६ ॥ 
न भयं क्वचिदाप्नोति वीर्य तेजश्च विन्दति। 
भवत्यरोगो झुतिमान्बलस्कपगुणान्वितः॥ १२७ ॥ 
रोगार्तो मुच्यते रोगादबन्द्रो मुच्येत बन्धनात्‌ । 
भयान्मुच्येत भीतस्तु मुच्येतापन्न आपदः ॥ १२८ ॥ 
दुर्गाए्यतितरत्याशु पुरुषः पुरुषोत्तमम्‌ । 
स्तुबन्नामसहस्त्रेणा नित्यं भक्तिसमन्वितः॥ १२९ ॥ 

वासुदेवाश्रयो मर्त्यो वासुदेवपरायणः । 
सर्वपापविशुद््धात्मा याति ब्रह्म सनातनम्‌॥ १३० ॥ 
न वासुदेवभक्तानामशुभं विद्यते क्वचित्‌। 
जन्मम्ृत्युजराव्याधिभयं नैवोपजायते ॥ १३ १ ॥ 
इमं स्तवमधीयानः श्रद्द्धाभक्तिसमन्वितः । 
सुज्येतात्मसुस्त्रक्षान्ति श्रीधृतिस्मृतिकीर्तिभिः॥ १३२ ॥ 
न क्रोधो न च मात्सर्य न लोभो नाशुभा मतिः । 

भवन्ति कृतपुण्यानां भक्तानां पुरुषोत्तमे॥ १३३ ॥ 
द्यौः सचन्द्रार्कनक्षत्रा खं दिशो भूर्महोदधिः । 
वासुदेवस्य वीर्येण विधृतानि महात्मनः ॥ ९३४॥ 

ससुरासुरगन्धर्व सयक्षोरगराक्षसम्‌ | 
जगद्वशे वर्ततेदं कृष्णस्य सचराचरम्‌॥ १३५ ॥ 
इन्द्रियाणि मनो बुन्द्विः सत्त्वं तेजो बलं धृति: । 
वासुदेवात्मकान्याहुः क्षेत्रं क्षेत्रज्ञ एव च॥ १३६ ॥ 
सर्वागमानामाचारः प्रथमं परिकल्पते। 
आचारप्रभवो धर्मो धर्मस्य प्रभुरच्युतः ॥ ९३७॥ 
ऋषयः पितरो देवा महाभूतानि धातवः । 
जङ्गमाजङ्गमं चेदं जगन्नारायणोद्भवम्‌॥ १३८ ॥ 
योगो ज्ञानं तथा सांख्यं विद्याः शिल्पादि कर्म च। 
वेदाः शास्त्राणि विज्ञानमेतत्सर्व जनार्दनात्‌॥ ९३९ ॥ 


३२ श्रीविष्णुसहस्त्रनामस्तोत्रम्‌ 
एको विष्णुर्महदभूतं पृथग्भूतान्यनेकशः 
त्रील्लोकान्व्याप्य भूतात्मा भुङ्क्ते विश्वभुगव्ययः ॥ ११४० ॥ 
इमं स्तवं भगवतो विष्णोर्व्यासेन कीर्तितम्‌। 
पठेद्य इच्छेत्पुरुषः श्रेयः प्राप्तुं सुस्त्रानि च ॥ ९४९ ॥ 
विश्वेश्वरमजं देवं जगतः प्रभवाप्ययम्‌। 
भजन्ति ये पुष्कराक्षं न ते यान्ति पराभवम्‌॥ १४२ ॥ 
३% तत्सदिति श्रीमहाभारते शतसाहस्र्यां संहितायां वैयासिक्यामानुशासनिके 
पर्वणि भीष्मयुधिष्ठिरसंवादे श्रीविष्णोर्दिव्यसहस्रनामस्तोत्रम्‌॥ 
हरिः ३» तत्सत्‌! हरिः ३ तत्सत्‌! ! हरिः ३% तत्सत्‌!!! 

